

**مباحثہ و مکالمہ**

حافظ صلاح الدین یوسف

# کیا غامدی فکر منبع ائمہ سلف کے فکر و منبع کے مطابق ہے؟

## غامدی صاحب کے دعواۓ مطابقت کا جائزہ۔۔۔۔۔

روایات رجم میں جمع و تطیق کے بعد باہم کوئی تعارض نہیں رہتا

روایات رجم کے اس تبصرۂ نامر ضیہ میں البتہ دو چیزوں نہایت قبل غور ہیں جو ان فی ذلک لعبراۃ لمن کان  
لہ قلب او القی السمع و هو شهید کی مصدقہ ہیں:

ایک یہ کہ رجم کی کئی حدیثوں میں اس حد کو اللہ کا فیصلہ یا اللہ کی کتاب کے مطابق فیصلہ قرار دیا گیا ہے حتیٰ کہ جس  
ایک روایت (حضرت عبادہ بن صامتؓ سے مردی) سے غامدی صاحب نے بھی استدلال کیا ہے، اگرچہ اسے اپنی  
روایتی چالاکی کے مطابق غلط رنگ پیش کیا ہے جس کی طرف ہم پہلے اشارہ کرائے ہیں، رسول صلی اللہ علیہ وسلم نے  
اس حد کو اللہ ہی کی طرف منسوب کیا ہے: قد جعل الله لهن سبیلا۔ لیکن ان روایات میں بیان کردہ اس حقیقت  
ثابتہ کو شیر مادر کی طرح ہضم کر گئے ہیں اور اس پر کچھ خامہ فرمائی؛ صرف روایات کو کندھ کرنے ہی کو کافی سمجھ  
لیا کہ جب یہ روایت ہی (نفعہ بالله) بے ہودہ یا منافق کی گھڑی ہوئی ہیں۔ (برہان، ص 61-62) تو پھر ان کے  
ایک ایک ہزار بحث کی ضرورت ہی کیا ہے؟

دوسری بات: جس ایک روایت سے موصوف نے 'استدلال' کیا ہے، اس میں بھی ایک تضاد موجود ہے لیکن اس  
تضاد کو نہایت آسانی سے ایک توجیہ کر کے خود ہی دوڑا حل کر دیا ہے؛ فرماتے ہیں:

"رجم کے ساتھ اس روایت میں سوکوڑے کی سزا بھی بیان ہوئی ہے لیکن ہمارے نزدیک یہ محض قانون کی  
وضاحت کے لیے ہے۔ روایات سے ثابت ہے کہ نبی نے رجم کے ساتھ زنا کے جرم میں کسی شخص کو  
تازیانے کی سزا نہیں دی؛ اس کی وجہ یہ ہے کہ موت کی سزا کے ساتھ کسی اور سزا کا جمع کرنا حکمت قانون کے  
خلاف ہے؛ قانون کی یہ حکمت اسلامی شریعت ہی نہیں، دنیا کے مہذب قانون میں ملحوظ رکھی گئی ہے۔ جس،  
تازیانہ، جرمانہ، ان سب سزاوں میں دوبار میں پیش نظر ہوتی ہیں: ایک معاشرے کی عبرت، دوسرے آیندہ  
کے لیے مجرم کی تادیب و تنبیہ؛ موت کی صورت میں ظاہر ہے کہ تادیب و تنبیہ کی کوئی ضرورت نہیں ہے؛ اس

وجہ سے جب مختلف جرائم میں کسی شخص کو سزا دینا ہوا اور ان میں سے کسی جرم کی سزا موت بھی ہو تو باقی سب سزا میں کا عدم ہو جاتی ہیں۔“ (برہان، ص 127)

حضرت عبادہ بن صامتؓ کی یہ روایت ہے جو اہل اسلام کی سب سے بڑی اور سب سے زیادہ واضح دلیل ہے جس میں نبی صلی اللہ علیہ وسلم نے فرمایا ہے کہ شادی شدہ زانیوں کے لیے رجم اور غیر شادی شدہ کے لیے کوڑے ہیں لیکن اس روایت میں سوکوڑوں کے ساتھ جلاوطنی کی اور رجم کے ساتھ کوڑوں کی سزا کا بھی ذکر ہے؛ اس ظاہری تفہاد کو بعض دوسری روایات اور خود نبی صلی اللہ علیہ وسلم کے عمل نے دور کر دیا کہ رجم کے ساتھ آپ نے عملًا کوڑوں کی سزا نہیں دی۔ اس طرح کنوارے کے لیے کوڑوں کے ساتھ جلاوطنی کی سزا کو بھی دوسری روایات کی روشنی میں تجزیہ کے زمرے میں رکھ کر حالات و ضروریات کے مطابق حاکم وقت کے لیے گنجائش رکھی ہے کہ وہ چاہے تو دے دے؛ ورنہ کوڑوں کی سزا ہی کافی ہوگی۔ اس طرح نہایت آسانی سے روایات میں سزاوں میں کمی بیشی کا جو مسئلہ ہے جس کو غامدی صاحب تناقض باور کر کے سب کونا قابل اعتبار قرار دے رہے ہیں، آسانی سے حل ہو جاتا ہے اور تعارض اور تناقض باقی نہیں رہتا؛ اس کو محدثین کی اصطلاح میں ”معج و تطبیق“ کہا جاتا ہے۔ اس طرح اور بھی بعض مسائل کی روایات میں اس طرح کے ظاہری تعارض کو بلکہ قرآن کریم کی بعض آیات کے ظاہری تعارض کو دور کیا گیا ہے لیکن ائمہ سلف اور فقہاء محدثین نے کبھی یہ روشن اختیار کر کے نہیں کہا کہ یہ روایات باہم تناقض ہیں؛ ان پر عمل نہیں کیا جاسکتا۔ اگر غامدی صاحب اپنے اس دعوے میں سچے ہوتے کہ ”میرے اور ائمہ سلف کے موقف میں بال بر اہرقن نہیں ہے“ تو وہ بھی ان روایات رجم کو اپنی سازیوں کے ذریعے سے ان میں بے معنی اشکالات پیدا کر کے اور ان کو الگ الگ دے کر نہایت بھونٹے انداز میں پیش کر کے ساقط الاعتبار قرار نہ دیتے مل کہ احادیث رسول کا احترام کرتے ہوئے ان کے مابین معمولی سے ظاہری تعارض کو ائمہ سلف کی طرح آسانی سے دور کر سکتے تھے جیسا کہ محدثین اور فقہاء کیا ہے۔

اس میں دلچسپ طفیل یہی ہے کہ موصوف نے ایک روایت رجم کو اپنے مطلب کی سمجھ کر اس سے اپنے مفہوم تو اخذ کر لیا اور اس سے اوباشی کی سزا بھی ”مستنبط“ فرمائی جب کہ اس میں قطعاً اس سزا کا اشارہ تک بھی نہیں ہے تاہم انہوں نے جیسا کچھ استدلال کیا، اس سے قطع نظر، استدلال تو کیا لیکن اس میں بھی تعارض موجود تھا جس کا حل آپ نے ان کے اقتباس میں ملاحظہ کر لیا ہے؛ یہی حل اور معج و تطبیق کی اسی قسم کی صورتیں ائمہ سلف اور محدثین نے بھی پیش کی ہیں، وہ کیوں ناقابل قبول ہیں؟ اسی لیے ناقابل قبول ہیں کہ اصل مقصود احادیث کا رذ اور ان کا انکار ہے اور یہ انکار کیوں ہے؟ کہ اس کے بغیر ان کا خانہ ساز نظریہ رجم ع پاے چوپیں سخت بے تمکین بود کا مصدق ثابت ہو جاتا ہے۔

### اپنے بلند بانگ دعوے کی خود ہی تردید

ذراد بکھیے غامدی صاحب کتنی بلند آہنگی کے ساتھ احادیث رجم کو ناکارہ ثابت کرنے کے بعد دعویٰ کرتے ہیں:

”رجم کے بارے میں یہی روایات ہیں جو احادیث کی کتابوں میں مختلف طریقوں سے بیان ہوئی ہیں؛

ان کا ذرا تم برکی نگاہ سے مطالعہ کیجیے۔ پہلی بات جوان روایات پر غور کرنے سے سامنے آتی ہے، وہ ان کا باہمی تناقض ہے جسے نہ ان پچھلی تیرہ صدیوں میں کوئی شخص کبھی دور کرنے میں کام یاب ہوا ہے اور نہ اب ہو سکتا ہے۔“ (برہان، ص 60)

غامدی صاحب کا انصاف بھی ملاحظہ ہوا اور عقل و دانش کی مقدار بھی (جس کی وہ مدارس دینیہ سے فی کرتے ہیں) (برہان، ص 75) کہ جن روایات کو ہدف تنتیل ہے اور ان کو رد کیا ہے، ان میں سب سے پہلی روایت وہی ہے جس کو خود اپنے استدلال میں انھوں نے پیش کیا ہے؛ اگر ان میں عقل و دانش کی تھوڑی سی بھی مقدار ہوتی تو وہ ان بمحروم اور مطعون روایات میں کم از کم اس روایت کو تو شامل نہ کرتے جس کو خود انھوں نے بنائے استدلال بنایا ہے۔ اور ان کا انصاف بھی دیکھیے کہ ایک طرف فرمار ہے ہیں کہ ”ان روایات کا باہمی تناقض پچھلی تیرہ صدیوں میں کوئی شخص کبھی دور کرنے میں کام یاب ہوا ہے اور نہ اب ہو سکتا ہے۔“ لیکن پھر خود ہی عبادہ بن صامت کی بمحروم و مطعون روایت کا تضاد بھی ایک توجیہ پیش کر کے دور کر دیا ہے؛ چھ خوب؟

محترم! آپ تیرہ صدیوں کے ائمہ، فقہاء و محدثین کی بابت نہایت بلند آنکھی سے دعویٰ کر رہے ہیں کہ وہ ان کا باہمی تناقض درج نہیں کر سکے؛ اللہ تعالیٰ نے آپ کے اس دعوے کو آپ ہی کی زبان مبارک سے غلط ثابت کر دیا۔ آپ نے جو ایک روایت کی توجیہ کر کے اس کا تناقض در کیا ہے، یہ حل آپ کا نہیں ہے، ائمہ سلف ہی کا ہے؛ اسی لیے تو تمام روایات رجم تیرہ صدیوں ہی سے نہیں، وجودہ صدیوں سے مسلم چلی آرہی ہیں؛ کسی امام، فقیہ، محدث نے نہیں کہا کہ روایات رجم باہم تناقض ہونے کی وجہ سے ناقابل اعتبار ہیں؛ اس لیے کہ جن باہم متعارض روایات کا توجیہ یا جمع و تطبیق کے ذریعے سے مجمل تلاش کر لیا جاتا ہے، اس کے بعد نہ ان کے تعارض کا ڈھنڈو اپنیا جاتا ہے اور نہ ان کا رد کیا جاتا ہے۔

### غامدی صاحب کی ایک اور زیریکی وفن کاری

ایک اور نہایت دلچسپ لطیفہ یا غامدی صاحب کی زیریکی یا ہاتھ کی صفائی ملاحظہ ہو کہ پندرھویں صدی ہجری ہے لیکن غامدی صاحب حوالہ دے رہے ہیں پچھلی تیرہ صدیوں کا، ایک صدی یا سو صدی کا زمانہ درمیان سے ہی خارج کر دیا ہے؛ یہ کیا ہے؟ یہ کوئی ذہول یا نسیان ہے؟ نہیں، ہرگز نہیں، بلکہ یہ ان کے ہاتھوں کی وہ صفائی ہے جس میں وہ بڑے مشاق ہیں؛ اس عبارت میں بھی انھوں نے اسی فن کاری کا مظاہری کیا ہے؛ وہ کس طرح؟ ملاحظہ فرمائیں:

آپ ان کے پچھلے اقتباسات میں پڑھ آئے ہیں کہ رسول اللہ صلی اللہ علیہ وسلم سمیت پوری امت مسلمہ کو رجم کی سزا کا تعلم تھا اور نبی اور خلفاء راشدین نے یہ سزا دی بھی لیکن یہ کسی کو علم نہیں تھا کہ یہ سزا ہے کس جرم کی؟ اس عقدے کو ”تیرہ صدیوں“ کے بعد امام فراہی نے حل کیا کہ یہ سزا در اصل اواباشی اور آوارہ نشی کی تھی۔

فرانسی صاحب کی تاریخ ولادت 1280ھ مطابق 1863ء اور تاریخ وفات 1349ھ ہے؛ گویا ان کا زمانہ آج سے ایک صدی یا اس سے کچھ زیادہ قبل کا ہے؛ اب یہ پندرھویں صدی ہے؛ اس پندرھویں صدی سے ایک صدی نکال

دیں تو چودھویں صدی تک جاتی ہے اور تیرھویں صدی فراہی صاحب کا عرصہ حیات ہے اور جب مسلمہ رجم کی عقد کشاںی فراہی صاحب سے پہنچنیں ہوئی تو امت مسلمہ کی تاریکی کا دور جس میں وہ اپنے پیغمبر سیمت ڈالی رہی، تیرھ صدیوں تک ہی محیط بنتا ہے؛ اس تاریکی سے صاحب وحی و رسالت حضرت محمد رسول اللہ صلی اللہ علیہ وسلم کو بھی اور ان کی امت کو بھی تیرھ صدیوں کے بعد چودھویں صدی میں امام فراہی نے نکالا؛ یوں غامدی صاحب کے اس فرمان سے کہ ”رمادیات کے تناقض کو پچھلی تیرھ صدیوں میں کوئی شخص دور کرنے میں کام یاب ہوا ہے اور نہاب ہو سکتا ہے“، اس تناقض کو دور کرنے کا کریم یہ اپنے امام کو دینا مقصود ہے؛ اس لیے انہوں نے چودھ صدی کے بجائے تیرھ صدی کے الفاظ استعمال کر کے نہایت چاک دتی اور فن کاری کا مظاہرہ کیا ہے:

بے خودی بے سبب نہیں غالب

کچھ تو ہے جس کی پرودہ داری ہے

”بچھلی تیرھ صدی“ کے الفاظ میں یہی پرودہ داری تھی جس کی پرودہ دری اللہ کی توفیق سے ہم نے کر دی ہے؛ دلوں کے بھید تو یقیناً اللہ ہی جانتا ہے لیکن لفظوں کا ہیر پچھیر بھی بسا اوقات باطن کی غمازی کر دیتا اور دلوں کے رازگل دیتا ہے۔ لیکن ہم غامدی صاحب اور ان کے ہم نوازوں سے عرض کریں گے کہ امت کے اس دور مدت کو تیرھ صدیوں تک ہی نہ رکھیں بلکہ اس کو اழمه درسالت تا ایں دم ہی رہنے دیں؛ امت مسلمہ کو اپنی اسی تاریکی میں رہنا پسند ہے جس میں اس کے رسول، اس کے خلفاء راشدین اور امت کے تمام ائمہ حدیث و فقہاء اور محدثین رہے ہیں؛ ان کو اپنی اس تاریکی پر فخر ہے کیوں کہ اس کے پس منظر، پیش منظر اور یہ منظر میں رسول اللہ صلی اللہ علیہ وسلم کی ذات گرامی اور خلفاء راشدین سمیت تمام صحابہ ہیں اور پوری امت کے ائمہ حدیث و فقہاء اور اساطین علم ہیں اور ہمارے فخر کے لیے یہی کافی اور بس ہے۔ ہمیں ایسی روشنی نہیں چاہیے جس سے ہمارا سرنشتہ احادیث رسول سے کٹ جائے؛ سنت خلفاء راشدین سے کٹ جائے اور ہماری راہ امت مسلمہ کے جادہ مستقیم سے ہٹ جائے۔

### مغالطات، تضادات اور بلا دلیل دعوے

الحمد للہ لذ شریت مباحثت سے واضح ہو گیا کہ حدیث و سنت کے معاملے میں مفہوم و مطلب سے لے کر اس کی جیت تک، فراہی نظریہ ائمہ سلف سے یک سر مختلف ہے۔ اہل اسلام کے کمزدیک حدیث و سنت ہم معنی الفاظ ہیں؛ حدیث کہو یا سنت، دونوں سے مراد رسول اللہ صلی اللہ علیہ وسلم کے اقوال، اعمال اور تقریرات ہیں۔ یہ دین میں جست ہیں؛ ان سے قرآن کے عموم کی تخصیص جائز ہے؛ یہ قرآن کی وہ تبیین ہے جس کا حکم اللہ نے رسول اللہ صلی اللہ علیہ وسلم کو آیت: وَانزَلْنَا إِلَيْكَ الْذِكْرَ لِتُبَيِّنَ لِلنَّاسِ مَا نَزَّلَ إِلَيْهِمْ (آل ۱۶: ۴۴) میں دیا اور اس کے مطابق آپ نے ایسے کئی احکام بیان فرمائے جو قرآن میں نہیں ہیں؛ صحابہ کرام نے ان کو تسلیم کیا اور آج تک وہ مسلم چلے آ رہے ہیں۔ یہ مباحثہ علمی دلائل کے ساتھ پچھلے صفات میں گزر چکے ہیں؛ ان میں بعض جگہ قارئین تصریح بھی محسوس کریں گے

لیکن شریعَت و توضیح اور غامدی صاحب کے رنگ بدل کر یا پینٹر ابدل بدل کر خن سازی کی نوعیت و حقیقت واضح کرنے کے لیے ناگزیر تھی۔ اب ہم اگلے صفحات میں ان کے دام ہم رنگ زمین کا شکار ہونے والے خام ذہن کے لوگوں کے لیے ان کے چند تضادات، مغالطات اور بلا دلیل دعووں کی وضعیت کریں گے تاکہ اللہ تعالیٰ اگر ان کو سوچنے سمجھنے کی توفیق دے تو وہ ان صاحب کی اصل شخصیت اور روپ بہروپ کو اصل شکل میں دیکھ سکیں؛ ان شاء اللہ اس میں ان کے لیے ان فی ذلک لعبراۃ لا ولی الابصار کا سامان ہو گا۔

### مغالطہ انگلیزی

موصوف کی ایک صفت یا مجبوری، دیگر اہل باطل کی طرح، مغالطہ انگلیزی ہے جس کے نمونے پچھلے صفحات میں گزرے ہیں؛ اس لیے کہ ان کا سارا موقف یا نظریہ ہی مغالطات پر مبنی ہے؛ مثلاً:

1۔ دیکھئے! ان کا یہ دعویٰ کہتا ہے امغالطہ ہے کہ میرے موقف اور ائمہ سلف کے موقف میں سرمو (بال برابر) فرق نہیں ہے؛ کیا یہ حقیقت ہے یا جھوٹ؟ یقیناً جھوٹ بلکہ اس صدی کا سب سے بڑا جھوٹ ہے؛ پھر یہ مغالطہ انگلیزی، فریب کاری اور دجل و تلپیس کے سوا کیا ہے؟

موصوف لکھتے ہیں:

”تقدیم سے بالاتر اگر کوئی چیز ہے تو وہ صرف کتاب و سنت ہیں اور ان کی تعبیر و تشریح کا حق ہر اس شخص کو حاصل ہے جو اپنے اندر اس کی الہیت پیدا کر لے۔“ (برہان، ص 37)

یہاں ”کتاب و سنت“ کے الفاظ کا استعمال بھی سراسر فریب کاری اور یہ تاثر دینا ہے کہ وہ بھی اہل اسلام کی طرح کتاب و سنت کو تقدیم سے بالاتر سمجھتے اور ان کی حقانیت کے قائل ہیں، لیکن کیا واقعی ایسا ہے؟ ہرگز نہیں؛ ان کے نزدیک تو نبی صلی اللہ علیہ وسلم کی سنتیں محفوظ ہی نہیں ہیں۔ احادیث کے مجموعوں میں سنتیں ہی درج ہیں؛ اس لیے محدثین نے اپنے مجموعہ احادیث کے ناموں ہی میں ”سنن“ کا لفظ ساتھ رکھا ہے؛ سنن ابی داؤد، سنن ابن ماجہ، سنن نسائی، سنن ترمذی وغیرہ اور ان سب میں احادیث رسول فقہی ابواب کے مطابق جمع ہیں۔ موصوف نے پہلے حدیث اور سنت دونوں کو الگ الگ کر دیا؛ احادیث کو دیے ہی مشکوک یا غیر محفوظ یا (نحوہ بالله) قرآن کے خلاف اور قرآن میں تغیر و تبدل قرار دے دیا۔ جس کو وہ سنت کہتے ہیں، اس کا کہیں کسی کتابی شکل میں وجود یا ریکارڈ ہی نہیں ہے؛ ان کا وجود اگر کہیں ہے تو صرف غامدی صاحب کے نہایا خانہ قلب میں ہے یا وہ ان کے لوح حافظہ پر ثبت ہیں اور دونوں جگہیں ایسی ہیں کہ جہاں ان کے علاوہ ان کو کوئی اور ملاحظہ کرہی نہیں سکتا؛ اگر کہا جائے کہ ایسا نہیں ہے بلکہ ان سنتوں کی بنیاد عملی تواتر ہے تو عملی تواتر کی اصلاح تو یک سرمزم ہم ہے۔ اہل اسلام کے نزدیک تمام احادیث صحیح عملی تواتر سے ثابت ہیں؛ اس معنی میں کہ ان احادیث کو اپنی کتابوں میں درج کرنے والوں نے اپنے سے لے کر رسول اللہ صلی اللہ علیہ وسلم تک سلسلہ اسناد کا اتصال ثابت کیا ہے؛ اسی لیے صحیح حدیث کہا ہی اس کو جاتا ہے جو مرفوع و متصل ہو اور سلسلہ روایات عادل، ضابط

اور لفظ افراد پر نہیں ہو؛ یہ قولی اور عملی تو اتر کا ایسا بے مثال نمونہ ہے جس کی کوئی دوسرا نظر تاریخ انسانیت میں نہیں ہے۔ علاوہ ازیں انھوں نے ان سنتوں کی بھی تحدید کر دی ہے کہ وہ 27 ہیں؛ اگر کہا جائے کہ ان کے عملی تو اتر کی بنیادیا ثبوت کیا ہے؟ ظاہر بات ہے کہ اس کا آغاز صحابہ ہی سے کیا جائے گا؛ سوال یہ ہے کہ صحابہ نے صرف ان 27 سنتوں ہی پر عمل کیا تھا یا تمام سنتوں (احادیث) پر عمل کیا تھا؟ اس لیے سب سے پہلے تو اس سوال کا جواب اور اس کا ثبوت دیا جائے کہ صحابہ نے صرف ان 27 اعمال ہی کو سنت سمجھ کر عمل کیا اور دوسرے تمام اعمال کو غیر سنت سمجھ کر عمل نہیں کیا۔ اگر صحابہ نے بغیر تحدید (حد بندی) کے ہر سنت و حدیث پر عمل کیا ہے اور یقیناً انھوں نے ایسا ہی کیا ہے اور اس کا ثبوت کتابوں میں محفوظ احادیث بنویسی ہیں اور صحابہ کو دیکھ کر تابعین و تبع تابعین نے کیا، وہ حکم جزا اسی طرح تمام احادیث رسول پر تمام صحیح العقیدہ والعمل مسلمان عمل کرتے آرہے ہیں؛ اس اعتبار سے تمام احادیث عملی تو اتر کا نمونہ ہیں۔ اب یہ غامدی گروپ کی ذمے داری ہے کہ وہ اس ذمہ احادیث سے ماوراء اپنی 27 سنتوں کا تحریری ثبوت نسل درسل کے حساب سے پیش کریں جیسے احمد رحمہ اللہ ہمارے پاس تمام سنتوں (حدیثوں) کا نسل بعد نسل تحریری ثبوت موجود ہے۔

### غامدی صاحب کے نزدیک 'سنن' کیا ہے؟

اس کیوضاحت غامدی صاحب نے اپنی مایناز کتاب 'میزان' میں پوری تفصیل سے کی ہے، اقتباس اگرچہ طویل ہے لیکن انھی کے الفاظ میں ملاحظہ فرمائیں تو بہتر ہے تاکہ دنیادیکھ لے کر ان کے موقف اور ائمہ سلف کے موقف میں کتنا بعد المشرقین ہے اور ان کے درمیان اتنی وسیع خلیج حائل ہے کہ جسے لفاظی اور خنسازی سے پاشنا ممکن ہے، موصوف اپنی نوریافت 27 سنتوں کے بارے میں فرماتے ہیں کہ قرآن سے پہلے ہی (عرب معاشرے میں) یہ سب چیزیں پہلے سے راجح، معلوم و متعین اور نسل بعد نسل جاری ایک روایت کی حیثیت سے پوری طرح متعارف تھیں؛ چنان چہ اس بات کی کوئی ضرورت نہ تھی کہ قرآن ان کی تفصیل کرتا؛ لغت عرب میں جو لفاظ ان کے لیے مستعمل تھے، ان کا مصدق ان لوگوں کے سامنے موجود تھا۔ قرآن نے انھیں نماز قائم کرنے یا زکۃ ادا کرنے یا روزہ رکھنے یا حج و عمرہ کے لیے آنے کا حکم دیا تو وہ جانتے تھے کہ نماز، روزہ، زکات اور حج و عمرہ کن چیزوں کے نام ہیں؛ قرآن نے ان میں سے کسی چیز کی ابتدا نہیں کی، ان کی تجدید و اصلاح کی ہے اور وہ ان سے متعلق کسی بات کیوضاحت بھی اسی حد تک کرتا ہے جس حد تک تجدید و اصلاح کی اس ضرورت کے پیش نظر اس کے لیے ناگزیر ہوتی ہے۔

اس کے بعد موصوف فرماتے ہیں:

"دین ابراہیمی کی روایت کا یہ حصہ جسے اصطلاح میں سنت سے تعبیر کیا جاتا ہے؛ قرآن کے نزدیک خدا کا دین ہے۔" (میزان، ص 46)

سچھے آپ؟ آپ غامدی صاحب کی نوریافت سنتوں کی فہرست پر جو ہم پہلے نقل کرائے ہیں، ایک نظر ڈال لیں؛ ان کی بابت ان کا کہنا یہ ہے کہ عربوں میں یہ پہلے ہی متعارف تھیں؛ لغت عرب کی رو سے بھی یہ چیزیں ان کا مصدق

تھیں؛ جب قرآن نے بھی ان کے کرنے کا حکم دیا تو ایسا نہیں ہے کہ صرف قرآن کا حکم ہے، اس نے ان کی ابتدائی ہے بلکہ ان کو پہلے ہی معلوم تھا کہ نماز، روزہ، زکات اور حج و عمرہ کن چیزوں کے نام ہیں؟ اس ساری دراز نفسی کا مقصد کیا ہے؟ صرف یہ ہے کہ یہ جو کہا جاتا ہے کہ قرآن میں کہ نماز، روزہ، زکاۃ وغیرہ کے جواہکام ہیں، ان کی تفصیل رسول اللہ صلی اللہ علیہ وسلم نے بیان کی ہے جو احادیث میں محفوظ ہے؛ اس اقتباس میں غامدی صاحب نے کمال ہشیاری اور نہایت فن کاری سے رسول اللہ صلی اللہ علیہ وسلم کو اس شرح و تفصیل کے منصب سے بھی فارغ کر دیا ہے۔ جب اس شرح و تفصیل کی ضرورت ہی نہیں ہے؛ عربوں کو معلوم تھا کہ اللہ نے نماز پڑھنے کا، زکاۃ ادا کرنے کا، حج و عمرہ کرنے کا حکم دیا ہے وغیرہ وغیرہ تو وہ چوں کہ پہلے ہی ان پر عمل پیرا تھے؛ وہ ان سے متعارف تھے، انھوں نے اس پر عمل شروع کر دیا؛ ان کو ان کا طریقہ یا ان کی تفصیل پیغمبر سے معلوم کرنے کی نہ ضرورت تھی اور نہ یہ آپ کا منصب ہی تھا؛ زیادہ سے زیادہ آپ نے جو کام کیا، وہ صرف ان کی اصلاح و تجدید تھی۔

لیکن اصلاح و تجدید بھی نہایت بہم اصطلاح ہے اور مقطع میں خن گترانہ انداز کی بات ہے۔۔۔۔۔ ورنہ اصلاح و تجدید کا مفہوم تو اس وقت تک واضح نہیں ہو سکتا جب تک یہ واضح نہ کیا جائے کہ قرآن کے حکم یا نبی صلی اللہ علیہ وسلم کی شرح و تفصیل سے پہلے عرب معاشرے کے لوگ نماز کس طرح پڑھتے تھے؛ زکاۃ کس طرح ادا کرتے تھے؛ قربانی کس طرح کرتے تھے وغیرہ وغیرہ؛ اس میں رسول اللہ صلی اللہ علیہ وسلم نے یہ تجدید اور یہ اصلاح کی۔ اگر ان تمام احکامات کا طریقہ ہی تھا جس پر صحابہ کرام نے نزول قرآن کے وقت یا بعد میں عمل کیا، پھر تو اعمی رسول اللہ صلی اللہ علیہ وسلم کے شرح و تفصیل یعنی احادیث کی ضرورت نہیں رہتی اور غامدی گروپ جو رسول اللہ کو قرآن کے شارح اور مین کی حیثیت سے فارغ کرنا چاہتا ہے، اس کی ایک معقول وجہ سمجھیں آ سکتی ہے۔ لیکن اگر غامدی گروپ کی طرف سے یہ وضاحت نہیں کی جاتی تو اس بے نیادِ خن سازی کا مقصود اس کے سوا کیا ہے کہ دراصل یہ گروہ احادیث رسول کو یک سر بے فائدہ اور ایک دفتر بے معنی باور کرنا چاہتا ہے کہ ان تمام احکامات کو عرب پہلے ہی جانتے تھے؛ نبی صلی اللہ علیہ وسلم نے ان کی کوئی توضیح و تفصیل نہیں کی ہے؛ اگر کسی بھی ہے تو ان کی کوئی حیثیت نہیں؛ اصل سنت تو دین ابراہیمی کی روایت ہے جسے اصطلاح میں سنت سے تعبیر کیا جاتا ہے۔

اس سیاق میں دیکھ لیجیے، سنت سے مراد سنت نبوی ہے جو اہل اسلام میں متعارف ہے یا اہل جاہلیت کی سنت ہے جسے دین ابراہیمی کی روایت کا خوش نمایا نہیں دیا گیا ہے؟ موصوف نے دین ابراہیمی کی روایت کی جس طرح توضیح کی ہے، وہ تو اس وقت تک اہل جاہلیت ہی کی سنت سمجھی جائے گی جب تک وہ عربوں کے طریقہ نماز و زکاۃ کی تفصیل بھی بیان نہیں کریں گے کیونکہ قرآن نے جمل طور پر تو بعض چیزوں کی بابت یقیناً وضاحت کی ہے کہ بھی شریعتوں میں بھی ان کا سلسلہ تھا جیسے قربانی کا تصور حضرت آدم علیہ السلام کے زمانے ہی سے ملتا ہے؛ نماز، زکاۃ، روزہ، حج، عمرہ کا بھی ذکر ملتا ہے مگر حض ان چند چیزوں کے ناموں کے ذکر سے کیا معلوم ہوتا ہے یا ہو سکتا ہے کہ وہ نماز کس طرح پڑھتے تھے؟ زکاۃ کی ادائیگی کی کیا صورت تھی؟ حج، عمرہ کس طرح کرتے تھے؟ روزہ کس طرح رکھتے تھے؟ وغیرہ وغیرہ۔ ان کا

طریقہ اور ان کی تفصیلات تو رسول اللہ صلی اللہ علیہ وسلم ہی نے بیان فرمائی ہیں جس سے جان چھڑانے کے لیے یہ سارے پاپ بیلے جارہے ہیں لیکن ان بے معنی خان ساز یوں اور یک سرے بے بنیاد دعووں اور باتوں سے توحیدیت کی تشریعی حیثیت کو ختم نہیں کیا جاسکتا: ع پھوکوں سے یہ چرانگ بھایا نہ جائے گا۔

غامدی صاحب چاہتے ہیں، سانپ بھی مر جائے اور لاٹھی بھی نہ ٹوٹے؛ حدیث رسول کی تشریعی حیثیت بھی ایک سوالیہ نشان بن جائے اور اس کا الزام بھی ان کے سر نہ آئے؛ اس لیے وہ بار بار سنت کا نام بھی لیتے ہیں اور اس کے سینے میں چھرا گھوپنے سے باز بھی نہیں آتے: ع

کیا خوب پرداہ ہے چلن سے لگ بیٹھے ہیں  
صف چھپتے بھی نہیں، سامنے آتے بھی نہیں

مزید سنینے، سنت کے اسی جاہلی تصور کی بابت لکھتے ہیں:

”سنت قرآن کے بعد نہیں بلکہ قرآن سے مقدم ہے؛ اس لیے وہ لازماً اس کے حاملین کے اجماع و تواتر ہی سے اخذ کی جائے گی؛ قرآن میں جن احکام کا ذکر ہوا ہے، ان کی تفصیلات بھی اسی اجماع و تواتر پر منی روایت سے متعین ہوں گی؛ انھیں قرآن سے براہ راست اخذ کی کوشش نہیں کی جائے گی جس طرح کہ قرآن کے بزرگ خود بعض مفکرین نے اس زمانے میں کی ہے اور اس طرح قرآن کا مدعی بالکل الٹ کر رکھ دیا ہے۔“ (میزان، ص 47)

قرآن سنت سے مقدم ہے، پڑھ کر اس خوش بھی میں بتلانہ ہو جائیے کہ غامدی صاحب نے سنت کی اہمیت کو تسلیم کر لیا ہے بلکہ یہاں سنت سے مراد ہی اہل جاہلیت کی سنت ہے جو یقیناً قرآن کے نزول سے پہلے تھی؛ اس لیے کہ پچھلے اقتباس میں وہ وضاحت کر چکے ہیں کہ عرب نزول قرآن سے پہلے نماز، زکاۃ، روزہ وغیرہ سے متعارف تھے، اس لیے قرآن میں ان کی تفصیلات کا ذکر ہے اور نہ رسول اللہ صلی اللہ علیہ وسلم کو ان کی شرح و تفصیل بیان کرنے کی ضرورت تھی۔ اس لحاظ سے ظاہر بات ہے کہ یہ سنت جاہلیہ اور بقول غامدی صاحب دین ابراہیمی کی روایت قرآن سے پہلے یعنی قرآن پر مقدم ہے یعنی قرآن میں نازل ہوا ہے اور عرب ان سنتوں پر پہلے ہی سے عمل پیرا تھے؛ اسی لیے وہ یہ کہتے ہیں کہ وہ سنت لازماً اس کے حاملین کے اجماع و تواتر ہی سے اخذ کی جائے گی؛ قرآنی احکام کی تفصیلات بھی اسی اجماع و تواتر پر منی روایت سے متعین ہوں گی؛ انھیں قرآن سے براہ راست اخذ کی کوشش نہیں کی جائے گی۔

جب سنت وہ ہے جس پر اہل عرب قرآن سے پہلے عمل کرتے تھے تو اس سنت کے حاملین کون ہوئے؟ اہل جاہلیت ہی، اس لیے سنت نبی صلی اللہ علیہ وسلم کے قول عمل یا صحابہ کے قول سے نہیں، کیوں کہ یہ تو سب نزول قرآن کے بعد کی باتیں ہیں بلکہ اہل جاہلیت کے اجماع و تواتر سے لی جائے گی؛ اس لیے کہ وہی قرآن سے پہلے دین ابراہیمی کی روایت کے حاملین تھے اور انھی حاملین سنت جاہلیہ کے اجماع و تواتر پر منی روایت ہی سے قرآنی احکام کی تفصیلات بھی متعین ہوں گی؛ انھیں قرآن سے براہ راست اخذ کرنے کی کوشش نہیں کی جائے گی۔

لو! پہلے تو حدیث بھی کی عدم محفوظیت کا دعویٰ تھا؛ اب قرآن بھی ان کی ترک تازیوں کا نشانہ بن گیا ہے اور اس پر

بھی سنت جاہلیہ کے حاملین اور ان کے اجماع و تو اتر کی حکومت قائم ہو گئی ہے؛ سنت نبویہ سے جان چھڑاتے چھڑاتے قرآن سے بھی جان چھوٹ گئی؛ پہلی تیوان کے خود ساختہ نظریات میں سنت و حدیث رکاوٹ تھی؛ اب قرآن کا سنگ گراں بھی راستے سے ہٹا دیا گیا ہے۔

لیکن ٹھہرہ ہے! قرآنی احکام کی تفصیلات براہ راست قرآن سے اخذ نہیں کی جائیں گی کیون کہ اہل جاہلیت کا عمل ہی کافی ہے البتہ فرہادی گروہ کو حق حاصل ہے کہ اپنا خود ساختہ اور بے بنیاد نظر یہ براہ راست قرآن سے اخذ کریں اور پھر اس پر فخر کریں کہ تیرہ سو سال بعد ہم نے قرآن سے اوباشی کی سزا ڈھونڈ نکالی ہے جو آج تک کسی کو نظر نہیں آئی حالاں کہ وہ نصوص قرآنی پر مبنی ہے؛ یہ کام ماشاء اللہ! جو تم بد دور جو ہم نے کیا ہے، کسی رسم سے بھی نہ ہوا ہوگا۔ اس تفصیل کی روشنی میں آپ سمجھ سکتے ہیں کہ ان کا یہ فرمان مخالفتے کے سوا کیا ہے کہ ”تفقید سے بالاتر اگر کوئی چیز ہے تو وہ صرف کتاب و سنت ہیں۔“ (برہان، ص 37)

اس لیے کہ اہل اسلام میں سنت کا جو متعارف معنی اور اصطلاحی مفہوم ہے، موصوف اس کو مانتے ہی نہیں ہیں تو پھر ان کا یہ نعرہ مستانہ آنکھوں میں دھول جھوکنا نہیں ہے تو کیا ہے؟

### تشريح و تعبير کا حق کس کو حاصل ہے؟

پھر یہ بات بھی خوب ہے کہ ”ان کی تشریح و تعبیر کا حق ہر اس شخص کو حاصل ہے جو اپنے اندر اس کی الیت پیدا کر لے۔“ (برہان، ص 37)

اس طرح وہ اپنا توجیہ حق سمجھتے ہیں کہ قرآن و سنت کی جس طرح چاہیں، تشریح و تعبیر کریں؛ چاہے وہ تشریح و تعبیر ائمہ سلف سے کتنی بھی مختلف اور اقبال کے ان اشعار کی مصداق ہو: ع

قرآن کو بازیچہ تاویل بنا کر  
چاہے تو خود اک تازہ شریعت کرے ابجاد  
خود بدلتے نہیں قرآن کو بدل دیتے ہیں  
ہوئے کس درجہ فقہیان حرم بے توفیق  
احکام ترے حق ہیں مگر اپنے منسر  
تاویل سے قرآن کو کر سکتے ہیں پازند  
ولے تاویل شاں در حیرت انداخت  
خدا و جبریل مصطفیٰ را

لیکن دوسرے منکریں حدیث کو وہ یہ حق دینے کے لیے تیار نہیں ہیں، چنان چہ لکھتے ہیں:

”انھیں قرآن سے براہ راست اخذ کرنے کی کوشش نہیں کی جائے گی جس طرح کہ قرآن کے بزعم خود بعض مفکرین نے اس زمانے میں کی ہے اور اس طرح قرآن کا مدعایا لکل الٹ کر رکھ دیا ہے۔“

ہو سکتا ہے اس سے ان کا اشارہ ان مفکرین حدیث کی طرف ہو جو انھی کی طرح احادیث کو غیر معتبر اور مأخذ شرعاً نہیں مانتے؛ جب آپ اور وہ ایک ہی کشتی کے سوار، ایک ہی منج کے حامل، ایک ہی فکر اور نظریے کے دائی، ایک ہی منزل کے راہی اور سلف کی تفسیر و تشریح دین کے یک سال دشمن ہیں؛ اس مغایرت کے اظہار کے کیا معنی؟ اور ان پر نشرت زندگی کیوں؟ اگر آپ کے اندر یہ اہلیت ہے کہ تمام ائمہ اعلام اور اساطین علم کے موقف کے بر عکس سنت رسول کا تیا پانچا کر دیں؛ قرآن میں تحریف معنوی کا ارتکاب کر کے اپنے من گھڑت نظریے کو قرآن کے سر منڈھ دیں تو دوسرا مفکر حدیث بھی آپ جیسی اہلیت کا مدعا ہو کر قرآن کے صلاة و زکاۃ کے مفہوم کو بدلتے تو اس کی اجازت کیوں نہیں ہے؟ پناہیں دوسرے مفکرین حدیث اور بزعم خود مفکر بننے والوں سے اپنے آپ کو مختلف باور کرانا بھی ایک مغالطہ الگیزی اور سراسر دھوکہ اور فریب ہے جب کہ اصل ہیں دونوں ایک ہیں: ع

کون کہتا ہے کہ ہم تم میں جدا ہی ہو گی  
یہ ہوائی کسی دشمن نے اڑائی ہو گی

تا ہم غامدی صاحب کے اس قول سے یہ بات تو ثابت ہو گئی کہ قرآن و حدیث کی تشریح و تعبیر کا حق صرف اسی کو حاصل ہے جو ائمہ سلف کی تشریح و تعبیر کا پابند ہو؛ اس کی تشریح و تعبیر بھی سلف کے منج صحیح کی آئینہ دار ہو؛ گو خود ان کی تشریح و تعبیر بھی اس کے بالکل بر عکس ہے۔

(جاری)